

પ્રસાર ભારતી

સમાચાર વિભાગ, આકાશવાણી, અમદાવાદ

Date: 28-07-2025

MORNING: 7.45 TO 7.55

Day: SUNDAY

National News

આકાશવાણી સમાચાર કરણ મકવાણા વાંચે છે.

- 1) પ્રધાનમંત્રી નરેન્દ્ર મોદીએ કહ્યું, ભારતના સાર્વભૌમત્વ પર હુમલો કરાશે તો તેનો કેવો જવાબ અપાશે તે ભારતે ઓપરેશન સિંદૂરથી વિશ્વને બતાવી દીધું.
- 2) લોકસભામાં આજે ઓપરેશન સિંદૂર પર ચર્ચા શરૂ થવાની શક્યતા
- 3) થાઇલેન્ડ અને કંબોડિયા વચ્ચે સરહદ વિવાદ પર આજે મલેશિયામાં બેઠક યોજાશે
- 4) અમેરીકાએ જણાવ્યું, પારસ્પરિક ટેરિફ લાદવાની પહેલી ઓગસ્ટની સમયમર્યાદા યથાવત છે
- 5) ભારત અને ઇંગ્લેન્ડ વચ્ચે એન્ડરસન-તેંડુલકર ટ્રોફીની ચોથી ટેસ્ટ મેચ ડ્રો રહી.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PM-OPERATION-SINDOOR

પ્રધાનમંત્રી નરેન્દ્ર મોદીએ કહ્યું કે, જો ભારતના સાર્વભૌમત્વ પર હુમલો કરાશે તો તેનો કેવો જવાબ અપાશે તે ભારતે ઓપરેશન સિંદૂરથી સમગ્ર વિશ્વને બતાવી દીધું છે. આ કાર્યવાહીએ દેશમાં આત્મવિશ્વાસની નવી ભાવના જગાવી છે. તમિલનાડુના ગંગાઈકોંડા ચોલાપુરમ ખાતે ચોલ રાજા રાજેન્દ્ર ચોલા-પ્રથમની જન્મજયંતિની ઉજવણી કાર્યક્રમમાં સંબોધતા તેમણે આ વાત કહી....

(બાઈટ PM-MODI-ON-OPERATION-SINDUR)

પ્રધાનમંત્રીએ આગામી સમયમાં ચોલ સમ્રાટ રાજરાજા ચોલા અને રાજેન્દ્ર ચોલા- પ્રથમની ભવ્ય પ્રતિમાઓ બનાવાની પણ જાહેરાત કરી. શ્રી મોદીએ કહ્યું કે કેન્દ્ર સરકાર દ્વારા વિશ્વભરમાંથી પરત લવાયેલી 30થી વધુ પ્રાચીન વસ્તુઓ તમિલનાડુની છે..

LOK-SABHA-OPERATION-SINDOOR

આજે લોકસભામાં ઓપરેશન સિંદૂર પર ચર્ચા શરૂ થવાની શક્યતા છે. સંસદીય બાબતોના મંત્રી કિરેન રિજિજુએ જણાવ્યું કે, લોકસભાના અધ્યક્ષ ઓમ બિરલાની અધ્યક્ષતામાં મળેલી કાર્યમંત્રણા સમિતિની બેઠક દરમિયાન આ નિર્ણય લેવામાં આવ્યો હતો. તેમણે કહ્યું કે, લોકસભામાં ચર્ચા માટે 16 કલાક ફાળવવામાં આવ્યા છે જ્યારે રાજ્યસભામાં આવતીકાલે 16 કલાક ચર્ચા થશે.

(બાઈટ - કિરેન રિજિજુ)

STAMPEDE-PROBE

ઉત્તરાખંડના મુખ્યમંત્રી પુષ્કર સિંહ ધામીએ હરિદ્વારમાં મનસા દેવી મંદિરમાં થયેલી દુર્ઘટનાની મેજિસ્ટ્રેટ તપાસના આદેશ આપ્યા છે. હરિદ્વારમાં પત્રકારો સાથે વાત કરતા શ્રી ધામીએ કહ્યું કે, મનસા દેવી મંદિરમાં એક અફવાને કારણે ભાગદોડ મચી હતી અને તેને ફેલાવવા માટે જવાબદાર લોકો સામે કડક કાર્યવાહી કરવામાં આવશે.

ગઈકાલે મનસા દેવી મંદિર તરફ જતા માર્ગ પર થયેલી નાસભાગમાં આઠના મોત અને 30 ઈજાગ્રસ્ત થયા હતા.

THAILAND-CAMBODIA-TALKS

થાઇલેન્ડ અને કંબોડિયા વચ્ચે સરહદ વિવાદ પર આજે મલેશિયામાં બેઠક યોજાશે. થાઇલેન્ડના કાર્યકારી પ્રધાનમંત્રી કુમથમ વેચાયાચાચી થાઇલેન્ડના પ્રતિનિધિમંડળનું નેતૃત્વ કરશે. કંબોડિયાના પ્રધાનમંત્રી હુન માનેટ પણ વાટાઘાટોમાં હાજરી આપે તેવી શક્યતા છે.

દરમિયાન, થાઇલેન્ડ અને કંબોડિયા વચ્ચેના સરહદ સંઘર્ષમાં મૃત્યુઆંક વધીને 32 થયો છે અને 130 થી વધુ લોકો ઈજાગ્રસ્ત થયા છે. જ્યારે ઘણા લોકો વિસ્થાપિત થયા છે. ગઈકાલે ચોથા દિવસે પણ સંઘર્ષ ચાલુ રહ્યો. થાઇલેન્ડે સરહદી વિસ્તારોમાં માર્શલ લો લાદ્યો છે.

અમેરિકાના રાષ્ટ્રપ્રમુખ ડોનાલ્ડ ટ્રમ્પે ગઈકાલે સ્કોટલેન્ડમાં પત્રકારોને સંબોધતા જણાવ્યું, જો સંઘર્ષ ચાલુ રહેશે તો તેમણે બંને દેશોને વેપાર કરારો બંધ કરવાની ચેતવણી આપી હતી. તેમણે આશા વ્યક્ત કરી કે આજે મલેશિયામાં યોજનારી વાટાઘાટો તણાવ ઘટાડવામાં મહત્વપૂર્ણ સાબિત થશે. શ્રી ટ્રમ્પની કંબોડિયા અને થાઇલેન્ડ યુદ્ધવિરામ માટે સંમત થયા હોવાની જાહેરાત બાદ પણ ગઈકાલે બંને દેશો વચ્ચે ગોળીબાર ચાલુ રહ્યો.

REV. US TARRIF DEADLINE

અમેરીકી વહીવટીતંત્રે જણાવ્યું કે, પારસ્પરિક ટેરિફ લાદવાની પહેલી ઓગસ્ટની સમયમર્યાદા યથાવત છે અને આ વખતે તેમાં કોઈ વધારો કરાશે નહીં.

વાણિજ્ય સચિવ હોવર્ડ લુટનિકે એક કાર્યક્રમમાં સંબોધતા વિલંબની કોઈપણ શક્યતાને નકારી કાઢી હતી. હાલમાં, યુરોપિયન યુનિયન, બ્રિટન, વિયેતનામ, ઇન્ડોનેશિયા, ફિલિપાઇન્સ અને જાપાનએ સમયમર્યાદા પહેલા ટ્રમ્પ વહીવટીતંત્ર સાથે વેપાર કરાર પર હસ્તાક્ષર કર્યા છે.

US-EU-TRADE-DEAL

અમેરિકા અને યુરોપિયન સંઘ- EU વચ્ચે વ્યાપક વેપાર કરાર થયો છે. જે મુજબ અમેરિકામાં યુરોપિયન સંઘથી આયાત થતી મોટાભાગની વસ્તુઓ પર 15 ટકા વેરો લાગશે.

રાષ્ટ્રપ્રમુખ ડોનાલ્ડ ટ્રમ્પ અને EUના વડા ઉર્સુલા વોન ડેર લેયેને ગઈકાલે રાત્રે વેપાર કરારની જાહેરાત કરી હતી. રાષ્ટ્રપ્રમુખ ટ્રમ્પે જણાવ્યું કે જાપાનથી થતી આયાત પર પણ 15 ટકા વેરો લાગશે. તેમણે કહ્યું કે EU અમેરિકા પાસેથી 750 બિલિયન ડોલરની ઊર્જા ખરીદવા સંમત થયું છે. આ સાથે, બંને દેશ 600 બિલિયન ડોલરના વધારાના રોકાણ કરાર પર પણ સંમત થયા છે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

GUJARAT--RAIN- IMD-WEATHER

ગુજરાતમાં ભારે વરસાદને કારણે ખેડા અને અમદાવાદ સહિતના જિલ્લાઓમાં સામાન્ય જનજીવન ખોરવાઈ ગયું છે. મુખ્યમંત્રી ભૂપેન્દ્ર પટેલે ગઈકાલે ગાંધીનગરમાં રાજ્ય કટોકટી નિયંત્રણ કેન્દ્ર ખાતે બેઠક યોજી પરિસ્થિતિનો તાગ મેળવ્યો હતો. પ્રસ્તુત છે એક અહેવાલ....

(BYTE: અપર્ણા ખૂંટ)

દરમિયાન હવામાન વિભાગે ઉત્તરાખંડ, હિમાચલ પ્રદેશ, હરિયાણા, ચંદીગઢ, પશ્ચિમ ઉત્તર પ્રદેશ અને પશ્ચિમ રાજસ્થાનમાં આગામી 2થી 3 દિવસ દરમિયાન ભારે વરસાદની આગાહી કરી છે

CRICKET---4TH-TEST-DRAWN

ભારત અને ઇંગ્લેન્ડ વચ્ચેની એન્ડરસન-તેંડુલકર ટ્રોફીની ચોથી ટેસ્ટ મેચ ડ્રોમાં પરિણમી છે. ગઈકાલે રાત્રે, ઓલ્ડ ટ્રેફોર્ડ ખાતે રમાયેલી મેચના પાંચમા દિવસે, ભારતે બીજી ઇનિંગમાં ચાર વિકેટે 425 રન બનાવ્યા.

ભારતે બે વિકેટે 174 રનથી આગળ રમવાનું શરૂ કરતાં કેપ્ટન શુભમન ગિલે 103 રન અને કેએલ રાહુલે 90 રન બનાવ્યા, જ્યારે રવિન્દ્ર જાડેજા અણનમ 107 રન અને વોશિંગ્ટન સુંદરે અણનમ 101 રનની લાંબી ભાગીદારીએ મેચ ડ્રો કરવામાં મહત્વની ભૂમિકા ભજવી.

ઇંગ્લેન્ડના બેન સ્ટોક્સને પ્લેયર ઓફ ધ મેચ જાહેર કરાયા હતા. ઇંગ્લેન્ડ શ્રેણીમાં 2-1થી આગળ છે. અંતિમ ટેસ્ટ મેચ ગુરુવારથી ઓવલ ખાતે રમાશે.

CHESS-WORLD-CUP-TIEBREAKS

ભારતના કોનેરુ હમ્પી અને દિલ્લા દેશમુખ વચ્ચે જ્યોર્જિયાના બાટુમીમાં આજે મહિલા ચેસ વિશ્વ કપની ફાઇનલની ટાઇબ્રેકર મેચ રમાશે. ગઇકાલે બંને વચ્ચેની પહેલી બે મેચ ડ્રો રહી, જેના કારણે વિજેતા નક્કી કરવા આજે ટાઇબ્રેકર રમાશે. જે ભારતીય સમય મુજબ બપોરે 1:30 વાગ્યે શરૂ થશે.

ટાઇબ્રેકરમાં દસ મિનિટની બે રેપિડ મેચ હશે. જો રેપિડમાં પણ પોઈન્ટ સમાન રહેશે, તો પાંચ મિનિટની વધુ બે મેચ રમાશે. આ પછી પણ, જો મેચ ડ્રો રહે છે, તો ત્રણ મિનિટની બે બ્લિટ્ઝ મેચ રમાશે.

અને હવે આજના અખબારોનાં મુખ્ય સમાચાર રજૂ કરે છે પ્રવેશ અડિએચા

- 1) ઉત્તરાખંડના હરિદ્વાર મનસા દેવી મંદિરમાં થયેલી ભાગદોડના સમાચાર મોટા ભાગના અખબારોએ મુખ્યશીર્ષકમાં લીધા છે. ફૂલછાબ લખે છે, હરિદ્વારના મનસા દેવી મંદિરમાં ભાગદોડ - સાતના મૃત્યુ. સંદેશ લખે છે, હરિદ્વાર મનસા દેવી મંદિરમાં ભાગદોડ આઠ મોત. ગુજરાત સમાચારનું મુખ્યશીર્ષક છે, ગાઝામાં ભૂખમરો ચરમસીમાએ: અંતે નેતન્યાહૂએ ઝૂકવું પડ્યું. નવગુજરાત સમયે “રાજ્યમાં તોફાની વરસાદ - દસ્કોઈમાં 10.5, વડગામમાં 10 ઈંચ” આ સમાચારને મુખ્યશીર્ષક બનાવ્યું છે.
- 2) ગુજરાત સમાચારનું મુખ્યશીર્ષક છે, હરિદ્વારના પ્રખ્યાત મનસા દેવી મંદિરમાં ધક્કામુક્કી: આઠનાં મોત, 35 ઘાયલ.
- 3) દિવ્ય ભાસ્કરે “આસ્થાના દરવાજે શ્વાસ રૂંધાયા... મનસા દેવી મંદિરમાં કરન્ટની અફવાથી ધક્કામુક્કી, છનાં મોત” શીર્ષક સાથેના સમાચાર પહેલા પાના પર પ્રકાશિત કર્યા છે.
- 4) નવગુજરાત સમય પહેલા પાના પર લખે છે, સંસદમાં આજે સરકાર-વિપક્ષ વચ્ચે ઓપરેશન સિંદૂરના મુદ્દે વાકયુદ્ધ ખેલાશે.
- 5) “હું કાશીનો સાંસદ, ઓમ નમઃ શિવાય સાંભળતા જ રૂંવાડાં ઊભાં થઈ જાય છે” તમિલનાડુમાં પ્રધાનમંત્રી નરેન્દ્ર મોદીના આ નિવેદનના સમાચાર સંદેશે પહેલા પાના પર તસવીર સાથે પ્રકાશિત કર્યા છે.
- 6) ગુજરાત સમાચાર છેલ્લા પાના પર લખે છે, ગુજરાતમાં સાત મહિનામાં ભૂકંપના 14 આંચકા, સાત માત્ર જુલાઈમાં.